

संक्षिप्त

लापता नाबालिक दस्तयाब

उनियारा, (निस)। उनियारा संकिल थाना क्षेत्र के नगरफोर्ट थाना क्षेत्र में 18 जनवरी को घर से स्कूल जा रही एक नाबालिक बालिका लापता हो गई थी। आस पास परिवारों द्वारा काफी तलाश करने पर भी नाबालिक बालिका के नहीं मिलने पर पीड़ित परिवारों ने नगरफोर्ट थाने में अपहरण का मामला दर्ज करवाया था। मामले को गंभीरता को देखते हुए नगरफोर्ट थानाधिकारी सलीम खान ने टीम गठित की। थानाधिकारी के निर्देशन पर नगर फोर्ट थाना एएसआई रतन लाल मीणा, हैड कांस्टेबल श्रीराम मीणा ने लापता नाबालिक बालिका को दिल्ली, हरियाणा सहित आस पास काफी तलाश किया लेकिन काफी तलाश के बाद भी नाबालिक बालिका नहीं मिली। मुखबिर की सूचना एवं अन्य साक्ष्यों के आधार पर दौरान तलाश नाबालिक बालिका को मानसरोवर जयपुर से दस्तयाब किया गया।

नेताजी बोस को नमन किया

निवाड़ी। बजरंग दल के कार्यकर्ताओं ने नेताजी सुभाष चंद्र बोस की सुभाष कॉलोनी स्थित सुभाष पार्क में 125 वीं जन्म जयंती को प्रक्रम दिवस के रूप में मनाया गया। इस अवसर पर बजरंग दल प्रखंड संयोजक राकेश खरोल ने बताया कि स्वतंत्रता के 75 वर्ष के रूप में आजादी का अमृत महोत्सव बजरंग दल सहित पूरा देश मना रहा है। कार्यक्रम में बजरंग दल प्रखंड विद्यार्थी प्रमुख नाहर सिंह गुर्जर, प्रखंड सह संयोजक मुकेश खटाना, महेंद्र पोखवाल, देशराज गुर्जर, शिवदयाल मोरण, मनराज बैरवा, नितेश बैरवा, झुंडू मीणा, विक्रम बैसला सहित कई कार्यकर्ता मौजूद थे।

बजरी माफिया को गिरफ्तार किया

मालपुरा। पचेवर थाना पुलिस ने रविवार को दौरान गस्त के मुखबीर की सूचना पर पचेवर कस्बे से बजरी माफिया कजोड़ पुत्र लाला गुर्जर निवासी रचकुंडा थाना फागी को गिरफ्तार कर मौके से एक बोलेरो कार जप्त की गई। थानाधिकारी नरेन्द्र सिंह ने बताया कि दूसरी कार्यवाही में तेज आवाज में ध्वनी प्रदूषण करते कानाराय पुत्र हरजी राम जाट व रामराज पुत्र हरजी राम जाट निवासी पचेवर को गिरफ्तार किया गया। वहीं डिग्री थानाधिकारी सत्यनारायण चौधरी ने तुफान मीणा को शांतिभंग के आरोप में गिरफ्तार किया गया।

रक्तदान व चिकित्सा शिविर 26 को

कोटपुतली। स्व. किस्तूरी देवी चौटरेबल ट्रस्ट द्वारा 26 जनवरी को लॉयन्स क्लब व भारत विकास परिषद् के संयुक्त तत्वावधान में डाबला रोड स्थित मितल स्मॉल हेल्थ पर पर स्वैच्छिक रक्तदान शिविर एवं निःशुल्क चिकित्सा परामर्श शिविर का आयोजन किया जायेगा। यह जानकारी डॉ. अरविन्द मिश्रल व भाजपा नगर उपाध्यक्ष शशी मितल ने दी।

प्रायोगिक परीक्षाएं 27 से

निवाड़ी। कृषि महाविद्यालय झिलाय में प्रथम सेमेस्टर की प्रायोगिक परीक्षाएं 27 जनवरी से प्रारंभ होगी। कृषि महाविद्यालय के डीन प्रो. रामप्रसाद जाट ने बताया कि श्रीकृष्णनरेन्द्र कृषि विश्वविद्यालय जेबनेर के परीक्षा प्रभारी डॉ. केशी कुमावत के निर्देशानुसार कृषि स्नातक प्रथम वर्ष 2021-22 में प्रथम सेमेस्टर की प्रायोगिक परीक्षाएं 27 जनवरी से शुरू होगी।

महिलाओं को सिलाई व पशुपालन योजनाओं की दी जानकारी

निवाड़ी। गांव ललवाडी में रविवार को बीएन सोसायटी चाकसू एवं सीआईआई फाउंडेशन के तत्वावधान में महिलाओं को सिलाई, ब्यूटी पालर प्रशिक्षण एवं पशुपालन रोजगार का प्रशिक्षण दिया। संस्था समन्वयक रमा शर्मा ने महिलाओं को बताया कि वह अपना स्वयं का छोटा सा व्यवसाय शुरू कर सकती है एवं कम उम्र की महिलाएं भी अपने लिए कुछ छोटे व्यवसाय चुन सकती हैं। उन्होंने कहा कि महिलाएं यदि ज्यादा पढ़ी-लिखी नहीं हैं तो ब्यूटी पालर की ट्रेनिंग लेकर स्वयं का पालर खोल सकती हैं। उन्होंने बताया कि ट्रेनिंग लेने के लिए एवं उसके बाद खुद का पालर होने के लिए उन्हें कुछ निवेश करने की आवश्यकता है लेकिन बाद में काफी मुनाफा होता रहेगा। शिविर में महिलाओं को सिलाई एवं पशुपालन रोजगार की विस्तार से जानकारी दी। इस अवसर पर सचिव गिराजप्रसाद शर्मा, धीरजसिंह सोखली, ज्योति कंविक, विनोद कंवर, खुशबू कंवर, नितिका, पूजा, आशा, अन्नू, नीतू, अखलेश, मंजू, नीतम, नन्द कंवर, पूतम कंवर व विजेता सहित कई महिलाएं मौजूद थीं।

गलत तरीके से किसान की भूमि नीलाम करने वाले दोषी अधिकारियों पर होगी कड़ी कार्रवाई: परसादी

रामगढ़ पंचवारा, (निस)। उपखंड मुख्यालय की जामुन वाली ढाणी में मृतक किसान कजोड़ मीणा की नीलाम हुई जमीन की कार्रवाई को चिकित्सा एवं स्वास्थ्य मंत्री परसादी लाल गुप्ता द्वारा गैरकानूनी बताते हुए गलत तरीके से किसान की भूमि नीलाम करने वाले दोषी अधिकारियों पर कड़ी कार्रवाई की बात कही है। चिकित्सा मंत्री मीणा द्वारा रविवार को मृतक किसान के निवास पहुंचकर पीड़ित परिवार को सांत्वना देते हुए सरकार द्वारा किसान परिवार को हर संभव मदद का भरोसा दिलाया गया। इस दौरान मंत्री मीणा ने कहा कि मृतक किसान की जमीन की नीलामी गलत तरीके से की गई थी। उन्होंने कहा कि किसान की भूमि को डीएलसी दर से शुरू होती है एवं मृतक किसान की भूमि को महज करीब चार लाख के कर्ज पर किसान की 15 बीघा जमीन की नीलामी करना भी गैरकानूनी है एवं ऐसी नीलामी तर्कसंगत नहीं थी। मंत्री मीणा ने कहा कि मृतक किसान की नीलाम की गई भूमि में भू माफियाओं एवं अधिकारियों



रामगढ़ पंचवारा की जामुन वाली ढाणी में मृतक किसान परिवार को चिकित्सा मंत्री परसादी लाल मीणा ने ढांडस बंधाया।

की मिलीभगत रही है। मंत्री मीणा ने साफ किया कि ऐसे दोषी अधिकारियों पर जांच करा कर कड़ी कार्रवाई की जाएगी। मंत्री मीणा ने कहा कि इस मामले को लेकर तुरंत

मुख्यमंत्री द्वारा सज्ञान लिया गया है। उन्होंने कहा कि पीड़ित परिवार को कर्ज को माफ किया जाएगा एवं प्रदेश में आगामी किसी भी किसान की जमीन को नीलाम करने वाली कार्रवाई को

स्थगित कर दिया गया है। जामुन वाली ढाणी निवासी किसान कजोड़ मीणा द्वारा खेती के लिए करीब चार लाख रुपए का कर्ज लिया गया था जहां किसान की आर्थिक हालात एवं

96 चिकित्सा संस्थानों में आज लगेंगे टीके

श्रीमाधोपुर। जिला कलेक्टर सीकर एवं मुख्य चिकित्सा एवं स्वास्थ्य अधिकारी सीकर से प्राप्त निर्देशों की पालना में सोमवार को श्रीमाधोपुर क्षेत्र के 96 चिकित्सा संस्थानों पर कोरोनारोधी टीके लगाए जाएंगे। मुख्य ब्लॉक चिकित्सा अधिकारी श्रीमाधोपुर डॉ जेपी सैनी से प्राप्त जानकारी के अनुसार सामुदायिक स्वास्थ्य केंद्र श्रीमाधोपुर एवं रेलवे स्टेशन सहित कस्बे के 10 स्थानों पर, राजकीय सामुदायिक स्वास्थ्य केंद्र रींगस, वेदंता कॉलेज रींगस, आरएसडब्ल्यूएम रींगस, सीसीए कॉलेज रींगस, उप जिला अस्पताल अजोतगढ़, केरली अजोतगढ़, रीको अजोतगढ़, तथ्या ददिया रामपुरा, जुगराजपुरा, हांसपुर, जोरावरनगर, सरगोट, मरु, नांगल, दिवाराला, लिगाडिया, ढाबाली, अभावास, महारौली, मूंडरू व मोबाइल वैक्सिनेशन टीम में 15 से ऊपर के सभी आयु वर्ग के लोगों को कोवोशील्ड व कोवैक्सिन की प्रथम द्वितीय व त्रिकोशन डोज लगाई जाएगी। वहीं ब्लॉक क्षेत्र के शेष 64 सीएचसी, पीएचसी, सब सेंटरों आदि चिकित्सा संस्थानों पर टीके सभी आयु वर्ग के लोगों को लगाए जाएंगे।

भगवान पदमप्रभु के गर्भ कल्याणक पर भक्तामर स्तोत्र पाठ किया

निवाड़ी, (निस)। भगवान पदमप्रभु के गर्भ कल्याणक महोत्सव के उपलक्ष्य पर वैद्यहाउस के समीप बसंत कॉलोनी में शुभकामना परिवार के तत्वावधान पर भक्तामर स्तोत्र पाठ का आयोजन किया जिसमें श्रद्धालुओं की भीड़ उमड़ पड़ी। जैन समाज के प्रवक्ता विमल जौला व राकेश संधी ने बताया कि भारत गौरव गणिनी आर्थिका स्वस्ति भूषण माताजी की प्रेरणा एवं आशीर्वाद से संचालित शुभकामना परिवार का गठन किया गया।



निवाड़ी में भगवान पदमप्रभु के गर्भ कल्याणक महोत्सव के उपलक्ष्य पर आयोजित भक्तामर स्तोत्र पाठ में श्रद्धालुओं ने भाग लिया।

इस दौरान रविवार को सामूहिक परिवार द्वारा संगीतमय भक्तामर स्तोत्र पाठ आयोजित किए गए जिसका शुभारंभ परसमल जैन, रोहित जैन एवं महिला मण्डल की वनिता जैन बडागाव ने भगवान आदीनाथ की तस्वीर के समक्ष दीप प्रज्वलित कर विधिवत मंत्रोच्चार द्वारा शुभारंभ किया। कार्यक्रम की शुरुआत मंगलाचरण नीरज कुमार, धोरज कुमार जैन बाकलीवाल ने किया। जौला ने बताया कि श्रद्धालुओं ने रिद्धि मंत्रों से 48 दीपकों को भक्तामर श्लोकों से मण्डप पर समर्पित किए गए। जौला ने बताया

कि सभी श्रद्धालुओं ने अपने मुखारविंद से भक्तामरजी का उच्चारण करते हुए सम्यग्दर्शन सम्यकज्ञान, सम्यक चरित्र एवं रत्नत्रय के दीपक समर्पित किए। इस दौरान भगवान आदिनाथजी, भक्तामरजी, आचार्य मानतुंगाचार्य की वन्दना करके आरती की। इस अवसर पर उर्मिला सोगानी, संजू जौला, मोना जैन, वनिता जैन, बीना

जिला कलेक्टर नञ्जुमल पहाड़िया को दोहरी खुशी

अलवर। जिला निर्वाचन अधिकारी (कलेक्टर) नञ्जुमल पहाड़िया को निर्वाचन विभाग द्वारा 25 जनवरी को आयोजित 12 वें राष्ट्रीय मतदाता दिवस पर निर्वाचन कार्य में उल्लेखनीय सेवाओं के लिए राज्य स्तरीय वाषपक स्टेट अवार्ड पुरस्कार से सम्मानित किया जाएगा। यहां पर उल्लेखनीय है कि जैसे ही जिला कलेक्टर को इस पुरस्कार की सूचना मिली वहीं इस खुशी को दोगुना करने वाली बड़ी खुशी उन्हें दादा बनने की मिली उनकी बड़े पुत्र को पुत्र रत्न की प्राप्ति हुई है। जिला निर्वाचन अधिकारी (कलेक्टर) पहाड़िया को यह पुरस्कार राज्य स्तरीय चयन समिति ने भारत निर्वाचन आयोग निर्वाचन विभाग के निर्धारित मापदण्डों के विभिन्न मानकों एवं भारत निर्वाचन आयोग के अनुमोदन पर निर्वाचन संबंधी कार्यों को पूर्ण निष्ठा एवं समर्पण के साथ सम्पन्न कराए जाने पर दिया जाएगा। पहाड़िया को यह पुरस्कार मंगलवार 25 जनवरी को प्रातः 10.30 बजे शासन सचिवालय जयपुर के कॉन्फ्रेंस हॉल में राज्यपाल कलराज मिश्र द्वारा राज्य स्तरीय वरचुअल समारोह में दिया जाएगा।

‘दलित दूल्हों एवं बारातों पर जातीय बर्बरता की घटनाओं पर रोक लगाई जाए’

जयपुर। दलित शोषण मुक्ति मंच-डीएसएमएच के प्रदेश सह संयोजक एवं राजनीति विज्ञान के प्रोफेसर डॉ.रमेश बैरवा ने एक प्रेस बयान जारी कर दलित दूल्हों एवं बारातियों पर तेजी से बढ़ते हमलों पर गहरी चिंता एवं कड़ा आक्रोश व्यक्त किया है तथा सरकार से पुर्णजोर मांग की है कि दलितों की बारात पर हमले, दलित दूल्हों को घोड़ी से उतारे जाने सहित सख्त समाज को कलंकित करने वाली दलित उत्पीड़न की बढ़ती घटनाओं पर कारगर रोक लगाई जाए। अपराधियों को कड़ी से कड़ी सजा दी जाए। घोड़ी से उतारे जाने सहित दलितों दूल्हों एवं दलितों की बारात पर जानलेवा हमले असल में जातीय बर्बरता और जातीय आतंक के खुले रूप हैं, जो हमारे सभ्य होने पर सवाल खड़े करते हैं। ऐसे कृत्य संविधान प्रदत्त गिरामयम जीवन जीने के नागरिक अधिकार का खुला हनन है। आजादी के

महोत्सव को बेमानी साबित करते हैं। गौरतलब है कि 22 जनवरी को अलवर की मालाखेडा तहसील के गांव चांदपहाड़ी के दलित रामहेतु बलाई की बिरिया की शादी की थानागाजी तहसील के गांव बिहारीसर से पोखरमल के बेटे नवीन कुमार की बारात आई थी। बारात पर समुदाय विशेष के जातिवादी गुंडों के द्वारा जानलेवा हमले किए गए हैं जिससे बड़ी संख्या में दलित चोटिल हुए हैं, जिनमें डॉक्टर भी शामिल हैं। जाति आतंक की इस घटना से रामहेतु बलाई का परिवार सहित गांव के दलित आतंकित हैं, डर के साए में हैं। यह भी उल्लेख है कि पिछले 8 साल में राजस्थान में ही करीब 100 ऐसी घटनाएं घटित हो चुकी हैं जहां दलित दूल्हों को घोड़ी से उतारा गया। गांव के दबंगों ने विन्दौली नहीं निकलने दी गई। दलित बारातों पर प्राणघातक हमले तेज हुए हैं। सरकारी आंकड़ों के मुताबिक

राजस्थान में पिछले 10 वर्षों में दलित उत्पीड़न में 45 प्रतिशत की बढ़ोतरी हुई है। दलित महिलाओं के साथ बलात्कार की घटनाओं में तो 10 वर्ष में 162 प्रतिशत की वृद्धि दर्ज की गई है जो सभ्य समाज को कलंकित करती है। यह विधि के शासन के लिए भी एक कड़ी चुनौती है। यह भी गौरतलब है कि दलित उत्पीड़न की शिकायतों में बड़ी संख्या में एफआर लगा देने से भी दलित विरोधी जातीय गुंडों के हौसले बढ़ते जाते हैं। दलित बारातों पर हमलों से आर्थिक क्षति तो होती है, सम्मान को गहरी ठेस पहुंचती है। साथ ही गांव भी बदनाम जाता है जिससे भविष्य में दलितों के बेटे-बेटियों की शादी में भी बड़ी परेशानी आती है। प्रतिष्ठा सम्पन्न दलित परिवार मुश्किल से ही ऐसे गांव में रिश्ता करने को तैयार हो पाता है।

विनोद व अजय इनरोलर नियुक्त

पावटा। अखिल भारतीय कांग्रेस कमेटी द्वारा डिजिटल मेंबरशिप सदस्यता अभियान के तहत विराटनगर विधानसभा क्षेत्रीय विधायक इंद्राज गुर्जर की अनुसंधान पर डिजिटल मेंबरशिप प्रभारी डॉ. अभय यादव व राम प्रसाद कुलदीप द्वारा विनोद यादव व अजय टांक को विराटनगर विधानसभा चीफ इनरोलर नियुक्त किया गया। विनोद यादव व अजय टांक ने इस नियुक्ति पर विधायक इंद्राज गुर्जर

सहित शीर्ष नेतृत्व का आभार प्रकट करते हुए अधिक से अधिक संघ में कांग्रेस सदस्य बनाने के लिए मेहनत व लगन से काम करने की बात कही। चीफ इनरोलर नियुक्त होने पर पावटा पूर्व सरपंच प्रतिनिधि समाज सेवी गोपाल अग्रवाल, कांग्रेस ब्लॉक उपाध्यक्ष अजय सैनी, रिजवान कुरेशी सहित कांग्रेस प्रदाधिकारियों व कार्यकर्ताओं ने विनोद यादव व अजय टांक का माला पहनाकर स्वागत किया।

18 हजार की नकदी सहित चार जुआरी गिरफ्तार

कोटपुतली। स्थानीय थाना पुलिस ने कार्यवाही करते हुए जुआ एवं सट्टा कारोबारियों के विरुद्ध चलाये जा रहे विशेष अभियान के तहत चार लोगों को गिरफ्तार कर उनके कब्जे से 18 हजार 770 रुपये जप्त किये। थाना प्रभारी सवाई सिंह के नेतृत्व में टीम ने कार्यवाही

करते हुए रविवार को ग्राम पुतली में ठाकुर जी मॉरिंर के पास जुआ खेलते धोलाराम गुर्जर, धर्मपाल गुर्जर व विजय गुर्जर सभी निवासी पुतली तथा प्रेमद महाराज निवासी पुरानी सब्जी मण्डी के पास हाल अमाई को गिरफ्तार कर 18 हजार 770 रुपये नगदी बरामद कि है।

सार-समाचार

परशुराम प्रतिमा की प्राण प्रतिष्ठा



अलवर। हरियाणा की सीमा पर जिले की कोटकासिम तहसील के गांव वीरनबास में ब्राह्मण समाज के सदस्यों ने रविवार को अपने आराध्य भगवान परशुराम जी के दिवस में परशुराम जी की प्रतिमा की प्राण प्रतिष्ठा करवायी। राजस्थान ब्राह्मण सभा की कोटकासिम तहसील के अध्यक्ष कपूरचंद वशिष्ठ ने बताया कि कोटपुतली में तैयार प्रतिमा को मन्दिर में स्थापित कर आज प्रातः हवन व वैदिक मंत्रोच्चारण के बीच प्राण प्रतिष्ठा करवायी गयी। इस अवसर पर पूरे विधि विधान से सम्पन्न हुई पूजा के अवसर पर कोविड की गाइड लाइन की पालना के अंतर्गत सीमित संख्या में ग्रामीणों ने हवन यज्ञ में भाग लिया। प्राण प्रतिष्ठा सम्पन्न होने के बाद प्रसाद का वितरण किया गया। इस अवसर पर राजस्थान ब्राह्मण महासभा की तहसील इकाई के कोषाध्यक्ष रामानंद शर्मा, संगठन सचिव यशपाल शर्मा, महासचिव अनूप शर्मा, सहसचिव राजेश शर्मा व प्रचार मंत्री लक्ष्मण शर्मा सहित अन्य विप्र बंधुओं की उपस्थिति रही।

पेड़ पर फंदे से झूलता मिला युवक

बौली, (निस)। क्षेत्र के लालसोट बौली सड़क मार्ग के पास खारेला बांध की तलहटी में एक युवक का शव रविवार को पेड़ पर फंदे से झूलता मिला। शव को देखकर देखते ही देखते सैकड़ों की भीड़ मौके पर जुट गई। सूचना पाकर बामनवास पुलिस उपाधीक्षक तेज कुमार पाठक व एफएसएल टीम मौके पर पहुंची एवं पेड़ के फंदे से झूलते मिले शव को नीचे उतार कर उसकी शिनाख्त करवाई। जिसमें मृतक युवक गणेश माली निवासी ज्योतिबा नगर गुड्डा गोडजी बुंदनुर के रूप में की गई है। मृतक एचजी कंपनी में डंपर चालक था। शव को पोस्टमार्टम के लिए बौली चिकित्सालय में रखा गया है। मृतक के परिजनों के आने पर उसका पोस्टमार्टम कराया जाएगा। मृतक के पास कोई सुसाइड नोट नहीं मिला है। पुलिस मामले में हत्या या आत्महत्या होने की जांच कर रही है।

बालिकाओं को सम्मानित किया जाएगा

अलवर। जिला प्रशासन द्वारा राष्ट्रीय बालिका दिवस 24 जनवरी के अवसर पर जिले में माध्यमिक एवं उच्च माध्यमिक परीक्षा में प्रथम 10 स्थान प्राप्त करने वाली बालिकाओं को कलेक्टर सभागार में दोपहर 1 बजे आयोजित कार्यक्रम में सम्मानित किया जाएगा। महिला अधिकारिता विभाग के उप निदेशक ऋधिराज सिंगल ने बताया कि जिला प्रशासन के नवाकर के तहत जिले की प्रतिभावान बालिकाओं को सम्मानित करते हुए कॉफी विद कलेक्टर कार्यक्रम में आमंत्रित किया जाएगा। उन्होंने बताया कि सम्मानित होने वाली बालिकाओं को जिला कलेक्टर नञ्जुमल पहाड़िया द्वारा बेंटी बचाओ बेंटी पढ़ाओ अभियान के तहत 5-5 हजार रूपये की प्रोत्साहन राशि प्रदान की जाएगी तथा लॉगो युक्त कप व टी-शर्ट भेंट की जाएगी।

नेताजी सुभाष चंद्र बोस को याद किया



श्रीमाधोपुर, (निस)। इंडियन रेडक्रॉस सोसायटी मूंडरू के तत्वावधान में नेताजी सुभाष चंद्र बोस की जयंती मनाई। से.नि. प्रधानाचार्य नागर मल गुप्ता की अध्यक्षता में गायत्री मंदिर परिसर में नेताजी सुभाष चंद्र बोस की जयंती मनाई गई। अखिल भारतीय जनवादी नौजवान सभा के तहसील अध्यक्ष विजेंद्र सिंह शेखावत, रेडक्रॉस सोसाइटी के ब्लॉक संयोजक शंकर लाल शर्मा तथा राज्यपाल पुरस्कृत शिक्षक लक्ष्मीनारायण सैनी सहित अन्य लोगों ने नेताजी की तस्वीर के समक्ष दीप प्रज्वलित कर तथा पुजा चढ़ाकर नमन किया। वहीं भारतीय नौजवान इंकलाब पार्टी के प्रदेशाध्यक्ष प्रकाश राव की अध्यक्षता में पार्टी के प्रदेश कार्यालय पर जयंती मनाई गई। इस अवसर पर पार्टी के कार्यकर्ता कमलेश कुमार यादव, सीताराम यादव, नरेश कुमार गुर्जर, बाबू लाल यादव मौजूद थे। वक्ताओं ने कहा कि नेताजी ने बचपन में ही प्रथम श्रेणी में इंटरमीडिएट की परीक्षा पास करने के भारतीय प्रशासनिक सेवा को पढ़ाई के लिए इंग्लैंड चले गए। ये भारतीयों के लिए बड़ी उपलब्धि थी कि उन्होंने इस परीक्षा में चौथा स्थान प्राप्त किया था। उन्हें अंग्रेजों की गुलामी मंजूर नहीं थी। इसलिए भारतीय प्रशासनिक सेवा को बीच में ही छोड़कर वह भारत आ गए देश की आजादी में उनका बड़ा योगदान था।

महिला जहर खाकर थाने पहुंची

बौली। क्षेत्र की एक विवाहित महिला नन्द भोजाई के झगड़े से तंग आकर विषाक्त खाकर बौली थाने पर पहुंची जिससे पुलिस स्टाफ में हड़कंध मच गया। पुलिस ने उसे तुरंत बौली चिकित्सालय में भर्ती कराया उसके विषाक्त का असर कम होने पर उसने बौली पुलिस थाने में अपनी नणद व नणदोई के खिलाफ मारपीट व झगडा कर जान से मारने की धमकी देने का मामला दर्ज कराया है। दर्ज रिपोर्ट में बताया गया है कि पीड़िता सीता ने सुनील कुमार बाबरिया से प्रेम विवाह किया था सन 2016 में तब से ही ससुराल से अलग रह रही थी। जिससे नणदोई नणद फूलबाई वराम सिंह आए दिन लड़ाई झगडा करते थे एवं राम सिंह ने उसे जान से मारने की धमकी दी थी। महिला भैडोली पोर्ट की रहने वाली है पुलिस ने मामला दर्ज कर जांच एएसआई राधेश्याम द्वारा की जा रही।

अवैध देशी कट्टा सहित दो गिरफ्तार



कोटपुतली। स्थानीय थाना पुलिस ने कार्यवाही करते हुए दो युवकों को अवैध देशी कट्टा व दो जिन्दा कारतूस सहित गिरफ्तार किया है। थाना प्रभारी सवाई सिंह ने बताया कि जयपुर ग्रामीण पुलिस अधीक्षक मनोप अग्रवाल द्वारा अवैध हथियार रखने वालों के विरुद्ध चलाये जा रहे अभियान के तहत एएसपी नवाब खां के निर्देशन में व डीएसपी डॉ. संध्या यादव के सुपरवीजन में थाना प्रभारी के नेतृत्व में विशेष टीम गठित की गई। जिसमें एएसआई राकेश, सुरेश, हैड कानो. शमशेर, महेन्द्र, कानो. धर्मपाल, जितेंद्र, पप्पाराय, लोकेश व पंकज को शामिल किया गया। उक्त टीम ने कार्यवाही करते हुए खेडकी वीरभान रोड स्थित डॉ भवन के पास शिवराम उर्फ सीन्नु पुत्र जयराम गुर्जर निवासी पुतली व अधीषेक पुत्र हरिसिंह गुर्जर निवासी खेडकी वीरभान को गिरफ्तार कर उनके कब्जे से दो जिन्दा कारतूस व एक देशी कट्टा बरामद किया है।



किशनगढ़बास तहसील को एनसीआर के दायरे से बाहर रखने के लिए संयुक्त व्यापार महासंघ के अध्यक्ष ओमप्रकाश रोधा के नेतृत्व में प्रतिनिधिमंडल ने विधायक दीपचंद खेरिया को ज्ञापन सौंपा।

करने की सोच रहे हैं। 100 किलोमीटर की सीमा से बाहर मानते हुए किशनगढ़ बास तहसील को एनसीआर के दायरे से बाहर रखने के लिए राज्य सरकार से

अभिप्रेक्षा करने की मांग कर ज्ञापन सौंपा। प्रतिनिधि मंडल में संयुक्त व्यापार महासंघ अध्यक्ष ओमप्रकाश रोधा, उद्योगपति महेश चंचलानी, सेवक

लालवानी, टीकम दास मुरजानी, अशोक महलवानी, महेश गर्ग, नीलम गुप्ता, सुंदर महावर, संजय गंगवानी, शेर सिंह चौधरी आदि मौजूद रहे।